

Knisja tal-Frangiskani
Cewwa Betlehem
Jghidulha l-Ghar Tal-Halib
Li fih stahbiet
Is-Sagra Familja
Qabel ma harbet lejn l-Egittu.

Ir-Raba' Sena


JANNAR - MARZU, 1958

Ghadd 1

"Super Muros Tuos Jerusalem, Constitui Custodes"

LEHEN L-ART IMQADDSA

QARI
LI JOHRG KULL TLIET XHUR
MILL-KUMMISSARJAT TAL-QABAR TA' KRISTU
F'MALTA



LEHEN L-ART IMQADDSA

QARI
MAHRUĠ MILL-KUMMISSARJAT
TAL-QABAR TA' KRISTU
F'MALTA

Ir-Raba' Sena

JANNAR - MARZU, 1958

Ghadd 1

X'FIH DAN IL-GHADD

Xbieha u Barka tal-Kustodju Ġdid tal-Qabar ta' Kristu	1
Mulej, Ħarisna! Sa nintilfu! (Id-Direzzjoni)	2
Ir-Raba' Sena (Elsie)	3
Id-Dahla tal-Kustodju l-Ġdid	4
Il-Kustodju l-Ġdid tal-Qabar ta' Kristu (P. Valentinu Cardona, O.F.M.) ...	7

L-EWWEL TAQSIMA — DAWL

Il-Kotba tat-Testment il-Qadim (P. Serafin M. Zarb, O.P.)	8
Il-Ħtin fil-Bibbja (P. Gaċint Faccio, O.F.M.)	10
L-Imkejjen Imqaddsa (Dun Ġużepp Cauchi)	13
Jusef In-Nasri (Fra Żarenu, O.F.M.)	16
Il-Ħanut ta' San Ġużepp (Fra Ġużepp)	18

IT-TIENI TAQSIMA — IMĦABBA

Iż-Żwieġ tal-Madonna (P. P. Saydon)	20
Ir-Ramdan f'Ġerusalem (Jusef Żaghrur)	22
Il-Kotba tal-Baħar Mejjet (Dun Karm Sant)	25
Agrapha Christi (Fra Nikol, O.F.M.)	28
Aħbarijiet ta' l-Art Imqaddsa	31

Direzzjoni: W. R. P. Nikola Magro, O.F.M., Kummissarju tat-Terra Santa.

Amministrazzjoni: R. P. Valentin Cardona, O.F.M., Viċi Kummissarju.

Kummisserija tat-Terra Santa, Kunvent ta' Ġiezu, Il-Belt.

XBIEHA U BARKA TAL-KUSTODJU ĠDID TAL-QABAR TA' KRISTU



W. R. P. Kummissarju,

Inbierek bil-qalb Lilek u lill-Patrijiet u l-Ajkijiet li qeghdin jghinuk fix-xoghol tieghek, u lil dawġ kollha li jhobbu u jagħmlu l-ġid lit-Terra Santa fil-Gżira nobbli tagħkom, Malta. Nagħti tifhir barrani lill-Qari sabiħ Tieghek, imsemmi: "Lehen L-Art Imqaddsa", li bih il-Poplu Malti jagħraf il-hajja u x-xoghol ta' wlied San Frangisk fl-Art Imqaddsa. Nillob 'l Alla li jagħtikom il-Barka u jhallaskom bil-Ġenna tax-xoghol li qeghdin tagħmlu u tal-imħabba li għandkom għall-Art Imqaddsa Tiegħu.

P. ALFREDU POLIDORI, O.F.M.

Kustodju tat-Terra Santa.

Gerusalem, 24/10/57.

MULEJ, HARISNA! SA NINTILFU!

Iż-żmien ma fihx truf; imma n-nies draw jghidu li fl-aqqal tax-xitwa, ikun l-Ewwel tas-Sena. U fl-Ewwel tas-Sena, trid u ma tridx, ikollok taħseb; thares fuq l-imghoddi; tqisu maż-żmien t'issa; u tobsor fuq li ġej. Kif kienet id-dinja, fi tfulitna, ahna li għandna fuq il-hamsin u s-sittin sena? Kif kienet dari, u kif inhi l-lum?

Dak iż-żmien kienu jixegħlu l-nusbieh biż-żejt u l-ftila, u jqegħduh fuq l-imnara, biex idawwal id-dar. Id-dawl tiegħu kien heġu u mieles, li jaqta' kemm xejn id-dellijiet. Il-lum kull fejn tara luċelettrika, dawl aħrax u qawwi, li m'hux itaffi, imma joqtol id-dlam. Dari ningabru d-dar malli jidlam; il-lum, żgħażaġh, bniet u subjien, jiġġerrew barra wehadhom, jinħbew tnejn tnejn, fid-dlam tar-rkejjien, sal-ħdax, u nofs il-lejl. Dari nieklu ħobż u minestra u nixorbu l-ilma, u kellna saħħa ta' ġganti; il-lum jieklu l-bajd u l-laħam u jixorbu l-birra, imma għad li żgħażaġh, jgħejjew b'kull nitfa xogħol. Dari r-ġiel imorru għax-xogħol bil-maħxi, u jghidu r-Rużarju mat-triq; il-lum kull imkien bil-karozza, ipejppu u jħarsu dan lejn dik u dik lejn dan. Dari fil-ghaxija mmorru l-knisja għall-Vija Sagra; il-lum imorru t-Talkies, jitgħallmu l-ħażen, fl-iskejjel tax-xitan. Hadd ma jrid ibati. Kull hadd irid jixxala. Kull hadd barra minnu n-nifsu bis-sakra tal-ghaxqiet.

U b'dana kollu, jewilla n-nies tal-lum huma aktar hienja minn ta' dari? Dak li huma jidher mill-ġrajjet. Dari jneħhi haġtu wiehed kull haġna snin; daż-żmien haġna kull sena. Min jaqbeż minn xi tieqa; min minn fuq xi bejt, min minn fuq l-iswar. Min jixrob is-semm, min jitgħallaq, u min jaqbeż ġewwa bir. Haġna, bl-ikel u xorb żejjed, imutu għal għarrieda; min iddar, min fil-karozza, min fit-triq u min ġewwa xi ħanut. U b'dan kollu hadd ma jistgħageb. Kelma f'gazzetta u jghaddi kollox. Mewt ta' kelb u mewt ta' bniedem, saru qishom bħal xulxin.

In-nies tal-lum jaħsbu li mexjin 'il quddiem, imma jis-sewwa mexjin 'l ura. Fejn hi l-hena, għan-nies ta' daż-żmien, bix-xalar kollu u t-tbaħrid kollu tagħhom? Fejn hi dik is-sliema kiebja, li hi x-xewqa ta' kull qalb? Ifittxuha u jitbegħdu minnha! Iridu jixxalaw f'dil-hajja, għax m'għadhomx jemmnu fil-hajja l-oħda. Iridu jitmegħxu bil-hajja ta' ftit żmien, għax ma jemmnux bil-hajja ta' dejjem. Jibilghu l-ħmieġ li tarmi quddiemhom id-dinja, biex ma jistennewx il-frott li wegħdhem Alla.

Usquequo, Domine? Kemm sa ndumu f'dan il-ghama, Mulejna? Kemm sa ddum thares naħa oħra, u lilna tħallina f'dan id-dlam? Dawwar ftit Wiċċek lejna, biex fid-dawl Tiegħu naraw il-waħx li fih ninsabu. Jew tlaqtna għal bil-ghan, biex tinmtela kejlitna, u kif għarraqt l-oħrajn fl-ilma, lilna tgharraqna fin-nar? Ahna boloh u ħżiena, u ma tisthoqqilmieħ maħfra. Imma Int, li Int ħanin, għader, aħfer u eħlisna, qabel ma tina l-aħħar daqqa. Ninsabu f'xi fer id-dagħbien, nistennew it-telfien minn siegħa għal siegħa. Domine! Salva nos! Perimus!

ID-DIREZZJONI.